
Azərbaycanda tutçuluq elminin 
əsasını qoyan, görkəmli alim, bacarıqlı 
təşkilatçı, pedaqoq, ictimai xadim, 
akademik İlyas Kərim oğlu Abdullayevin 
anadan olmasının 100, elmi-pedaqofi və 
ictimai fəaliyyətinin 80 ili tamam olur. 
Ilyas Abdullayev 23 mart 1913-cü ildə 
Ağstafa şəhərində dəmiryolçu ailəsində 
anadan olmuşdur. 1921-1926-cı illərdə 
Ağstafa beşillik dəmiryolu məktəbində 
oxumuşdur. 1926-1930-cu illərdə 
Zaqatala kənd təsərrüfatı texnikumunda 
təhsilini davam etdirmiş və dövrün çox 
görkəmli maarifçilərindən dərs almışdır. 
Həmin dövrdə texnikuma görkəmli ziyalı 
Əhməd bəy Cabbar oğlu Rəcəbli 
rəhbərlik edirdi və gənclərin təhsili ilə 
əsasən Qori seminariyasının yetirmələri 
olan Musa Əfəndizadə, Şahid 
Əfəndizadə, İsa bəy Abakarov, Məmməd 
Teymurxanlı, Mixail Xutsuyev, 
Ə.Qasımov, Sergey Gerasimenko, 
Aleksandr Gerasimenko və başqaları 
məşğul olurdular. Heç də təsadüfi 
deyildir ki, həmin texnikumun məzunları 
sonralar çox görkəmli şəxsiyyətlər kimi 
yetişdilər. 1.K.Abdullayev texnikumu 
bitirdikdən sonra göndərişlə 1930-1931- 
ci illərdə Vartaşen (indiki Oğuz) 
kolxozçu gənclər məktəbində müəllim- 
aqronom işləmişdir. Elmə-təhsilə marağı 
güclü olan 1.K.Abdullayev 1931-1934-cü 
illərdə Azərbaycan Kənd Təsərrüfatı 
İnstitutunda (AKTİ) təhsil almış və 
paralel olaraq 1932-1934-cü illərdə 
ipəkçilik kafedrasında laborant 
işləmişdir. O, 1934-cü ildə 
Z.S.Əfəndiyevin rəhbərliyi altında “Tut 
ipəkqurdunun monovoltin cinslərinin 
müqayisəsi” mövzusunda yazdığı diplom 
işini üğürla müdafiə etmiş, ekstern yolla, 


fərqlənmə diplomu ilə institutu 
bitirmişdir. 

O, 1934-1938-ci illərdə AKTIT-nin 
aspirantı olmuş və eyni zamanda 


ipəkçilik şöbəsində tutçuluq kursundan 
mühazirələr oxumuşdur.1.K Abdullayevin 
böyük istedadını nəzərə alaraq 1934-cü 
ilin avqust ayında Azərbaycan SSR Kənd 
Təsərrüfatı Nazirliyi onu eyni 
zamandaAzərbaycan Elmi-Tədqiqat 


İpəkçilik stansiyasına işə göndərmişdir. 
Beləliklə də o, 1934-1935-ci illərdə 
Tutçuluq şöbəsində elmi işçi, 1936-1940- 
cı illərdə isə müdir vəzifəsində 
işləmişdir. O, qısa zamanda özünü 
bacarıqlı təşkilatçı kimi göstərmiş və 


1941-1942-ci illərdə eyni zamanda 
Azərbaycan elmi-tədqiqat Tpəkçilik 
Stansiyasının direktoru vəzifəsində 
çalışmışdır. 

O, 1939-cu ildə A.Q.Kafianın elmi 
rəhbərliyi altında xBrnHsHH€ 


MHHEDpATIBHBIX YHOÖpeHHE Ha ypoxağ H 
KOpMOBBI€ KaueCTBa THCTa HIETKOBHHP 
5 (Mineral gübrələrin tutun 
məhsuldarlığına və yarpağın yemlik 
keyfiyyətinə təsiri) mövzusunda 
dissertasiya işini Gürcüstan Kənd 
Təsərrüfatı İnstitutunun Elmi şurasında 
uğurla müdafiə etmiş və kənd təsərrüfatı 
elmləri namizədi alimlik dərəcəsi 
almışdır. O, mineral gübrələrin tut 
bitkisinə təsirini öyrənmək məqsədilə 
Stansiyanın Gəncə bazasında xüsusi 
təcrübələr aparmış və bu məqsədlə 26 
faizli Leyno şorasından, 14 faizli 
superfosfatdan və 41 faizli kalium 
duzundan istifadə etmişdir. Təsiredici 
maddə hesabı ilə hektara 120 kq azot, 
90 kq fosfor və 60 kq kalium gübrələri 8- 
9 illik tut ağaclarının olduğu təcrübə 

sahəsinə verilmişdir. Belə ki, fosforun, 
kaliumun hamısı və azotun yarısı 17 
apreldə, azotun qalanhissəsi isə 20 
mayda 15-18sm dərinliyə verilmiş, üstü 
örtülmüş və sonra suvarılmışdır. O, eyni 
zamanda Azərbaycan SSR-in 7 
rayonunda 325 sahədə (məntəqədə) 
kütləvi təcrübələr aparmış və gübrələrin 
təsirindən yarpaq məhsuldarlığının orta 
hesabla 20-35% arasında artdığını 
müəyyən etmişdir. 

1.K.Abdullayev 1935-ci ildə ilk dəfə 
Azərbaycan SSR-də tutun seleksiyası və 
sortsınağı üzrə elmi tədqiqat işlərini 
təşkil etmiş və ömrünün sonuna qədər 
bu işlərə rəhbərlik etmişdir. O, 1936- 
1940-cı illərdə Azərb.SSR-in əsas 
ipəkçilik rayonlarına ekspedisiyalar 
təşkil etmiş, tut bitkisinin meyvəlik və 
yemlik istiqamətlərdə növ və sort 
tərkibini öyrənmiş, 400 perspektivli 
forma seçmiş və ilkin 
qiymətləndirmədən sonra 115 forma 
daha perspektivli hesab edilmiş, göz 
calağı ilə artırılmış və Kirovabadda 
(indiki Gəncə) ilk tut kolleksiyası 
yaradılmışdır. Bu kolleksiyaya həmçinin 
xarici ölkələrdən introduksiya edilmiş 
20, o zamankı Sovet respublikalarından 
gətirilmiş 15 tut sortu və xalq 
seleksiyası tərəfindən yaradılmış 
meyvəlik Şah-tut, Bidanə-tut, Xar-tut, 
Tehran-tut və s. sortlar da daxil 
edilmişdi. 

İ.K.Abdullayev öz əməkdaşları ilə 
birlikdə Qusarçay ZTS-də, Abşeron və 
Qarabağ elmi-eksperimental bazalarında 
və eləcə də Ağdaş dayaq məntəqəsində 
tut sortlarının zəngin 
kolleksiyalarınıyaratmışdı. 


Onun rəhbərliyi və iştirakı ilə 
analitik və sintetik seleksiya 
metodlarından istifadə etməklə 


Azərbaycanın ilk seleksiya sortları Zərif- 
tut, Sıxgöz-tut, Azəri-tut, Firudin-tut, 
Emin-tut, Yaqub-tut, Zakir-tut, Xanlar- 
tut, Tozlayan-tut, Rəhim-tut və b. 
yaradılmış, sınaqdan keçirilmiş və 
istehsalata yayılmışdır. Belə ki, onun 
yaratmış olduğu Zərif-tut, Sıxgöz-tut, 
Xanlar-tut, Zakir-tut, Firudin-tut, Emin- 
tut və Yaqub-tut perspektivli sortlar kimi 
geniş şəkildə istehsalata yayılmışdır. 
Belə ki, XX əsrin sonlarına yaxın 
Azərbaycanda 25000 hektara yaxın tut 
plantasiyası və 25 milyondan artıq tək- 

tək əkilmiş tut ağacları var idi. Belə bir 
güclü yem bazasına maik olan 
Azərbaycan respublikası 1991-ci ildə 
rekord miqdarda, yəni 6000 tona yaxın 
barama istehsal etmişdir. 
1.K.Abdullayevin yaratdığı tut 
sortları həmçinin Özbəkistanın, 
Tacikistanın, Gürcüstanın, 
Türkmənistanın, Ukraynanın, eləcə də 
Bolqarıstanın və Rumıniyanın elmi- 
tədqiqat müəssisələrində və bəzi 
təsərrüfatlarda becərilirdi. 
1.K.Abdullayev 1942-1943-cü illərdə 
Azərbaycan K(b)P kənd təsərrüfatı 
şöbəsi müdirinin müavini, 1943-1948-ci 
illərdə kənd təsərrüfatı şöbəsinin müdiri 
və MK katibinin müavini vəzifələrində 
çalışmış və Böyük Vətən müharibəsi 
illərində arxa cəbhənin işinin təşkili, 
əhalinin kənd təsərrüfatı məhsulları ilə 
təminatı və evakuasiya (köçürmə), 
yerləşdirmə, hərbi hospitalların təşkili 
və s. kimi çox mürəkkəb işlərə bacarıqla 
rəhbərlik etmişdir. 1.K.Abdullayev 1948- 
1950-ci illərdə Azərbaycan SSR Nazirlər 
Soveti Sədrinin müavini, 1950-1954-cü 
illərdə Azərbaycan SSR Kənd Təsərrufatı 
Naziri, 1954-1958-ci illərdə Azərbaycan 
SSR Nazirər Soveti Sədrinin birinci 
müavini, 1958-1959-cu illərdə 
Azərbaycan SSR Ali Soveti Rəyasət 
Heyyətinin sədri, 1958-1962-ci illərdə 
isə SSRI Ali Soveti Rəyasət Heyyəti 
sədrinin müavini kimi çox məsul 
vəzifələrdə işləmiş, həmişə də öz fitri 
istedadı və böyük təşkilatçılıq 
qabiliyyətilə seçilmişdir. 1926-cı ildən 
komsomolun və həmkarlar ittifaqının, 
1939-cu ildən kommunist partiyasının 
üzvü olmuş, 1939-cu ildə 1-ci çağırış 
Kirovabad (indiki Gəncə) şəhər sovetinin 
deputatı, 1947-1959-cu illərdə TV-VII 
çağırış Bakı şəhər zəhmətkeş deputatları 
Sovetinin deputatı, 1947-ci ildə H 
çağırış, 1955-ci ildə TV çağırış, 1959-cu 
ildə V çağırış Azərbaycan SSR Ali 
Sovetinin, 1951-ci ildə III çağırış, 1954- 
cü ildə IV çağırış, 1958-ci ildə isə V 
çağırış SSRI Ali Sovetinin deputatı 
olmuş, ölkə həyatı üçün çox mühüm 
qanunların hazırlanmasında və qəbul 
edilməsində yaxından iştirak etmişdir. 
Onun vətən qarşısında xidmətləri 
partiya və hökumət tərəfindən layiqincə 
qiymətləndirilmiş və o, «Qırımızı əmək 
bayrağı», «Şərəf nişanı? ordenləri ilə, 4 

medalla, eləcə də Ümumittifaq kənd 
təsərrüfatı nailiyyətləri sərgisinin 4 qızıl, 
1 gümüş və 2 bürünc medalları ilə təltif 
edilmişdir. 

İ.K.Abdullayev hansı vəzifədə 
işləməsindən asılı olmayaraq həmişə 
alim kimi öz elmi yaradıcılığını davam 


etdirmişdir. 1944-cü ildə «Azərbaycan 
SSR-də tutçuluğa dair aqronomiya 
qaydaları? kitabını həm azərbaycan, 


həm də rus dillərində çap etdirmiş və 
həmin «Qaydaları» təkmilləşdirilmiş 
şəkildə 1959-cu ildə yenidən azərbaycan 
və rus dillərində dərc etdirmiş, yaymış 
və bu gün də onlar hər bir tutçu, ipəkçi 
mütəxəssisin stolüstü kitabıdır. 

O, 22 iyun 1955-ci ildə Azərbaycan 
SSR Elmlər akademiyasının həqiqi üzvü 
seçilmişdir, 1956-cı ildən ömrünün 
sonuna qədər Genetika və seleksiya 
Institutunun (indiki Genetik ehtiyatlar 
institutu) «Çoxillik bitkilərin genetikası 
və seleksiyası şöbəsinə rəhbərlik 
etmişdir. 1.K.Abdullayev 1957-ci ildə 
«Azərbaycan SSR-də meyvəçiliyin, 
üzümçülüyün və tutçuluğun inkişafı 
haqda» tədbirlərin hazırlanması üzrə 
Respublika komissiyasının sədri, 1958-ci 
ildə «Azərbaycan SSR-in Atlası»nın 
hazırlanması və nəşri üzrə Azərbaycan 
SSR EA-sı komissiyasının sədri, 1948- 
1958-ci illərdə SSRI Baş sərgi 
komitəsinin üzvü və kənd təsərrüfatı 
nailiyyətləri sərgisinin Azərbaycan 
respublika komitəsinin sədri, 1959-cu 
ildən Genetika və seleksiya institutu 
elmi şurasının üzvü, 1963-cü ildən 
Azərbaycan Sovet Ensiklopediyası elmi 
redaksiya şurasının üzvü və Azərb. SSR 
EA genetika və seleksiya üzrə problem 
Şuranın üzvü, 1966-cı ildən Azərbaycan 
genetiklər və seleksiyaçılar cəmiyyətinin 
prezidenti, N.I.Vavilov adına 
Umumittifaq genetiklər və seleksiyaçılar 
cəmiyyəti rəyasət heyyətinin üzvü, 1967- 
ci ildən Azərb.SSR EA biologiya elmləri 
bölməsi akademik katibinin müavini, 
biologiya elmləri üzrə birləşmiş şuranın 
üzvü, 1969-cu ildən Azərb.SSR EA 
Əlaqələndirmə şurasının üzvü və 
«Genetika», «Seleksiya və Toxumçuluq» 
ixtisası üzrə müdafiə şurasının üzvü, 
1970-ci ildən Azərb.SSR EA «Xəbərləri» 
(biologiya elmləri seriyası) jurnalının 
redaktor müavini olmuşdur. 

I.K.Abdullayev seleksiyanın klassik 


metodları ilə yanaşı genetik 
metodlardan da tutun, üzümün, bağ 
çiyələyinin və qarağatın seleksiyasında 
uğurla istifadə etmişdir. O,tutçuluqda 
fiziki və kimyəvi mutagenlərin tətbiqinə, 
eksperimental poliploidiya metodlarının 
işlənməsinə xüsusi əmək sərf etmiş, 
SSRI miqyasında ilk dəfə bu məsələləri 
uğurla həll etmiş və çox böyük praktiki 
nəti-cələr əldə etmişdir. Onun öz 
əməkdaşları ilə apardıqları tədqiqatlar 
Co 60 və Se-137-nin radioaktiv 
şüalanmasının stimuləedici, mutagen və 
letal dozalarını müəyyən etməyə imkan 
vermişdir. Aydın olmuşdur ki, quru tut 
toxumları üçün 3000 rentgenə qədər 
stimuləedici, 3000-dən 10000-ə qədər 
mutagen, ondan yüksək dozalar isə letal 
dozalardır. Həmçinin müəyyən 
edilmişdir ki, poliploid toxumlar diploid 
toxumlara nisbətən radioaktiv 
şüalanmaya 2 dəfə artıq davamlıdırlar. 


İ.K.Abdullayevin rəhbərliyi ilə 
mutagenlərdən kolxisinin suda 
məhlulundan, etilenimin və 


etilmetansulfonatdan tutun mutant və 
poliploid formalarını almaq üçün geniş 
şəkildə istifadə edilmiş və keçmiş Ittifaq 
miqyasında çox yüksək qiymətləndirilən 
uğurlar qazanılmışdır. 

1.K.Abdullayev öz əməkdaşları Y.P. 
Rəcəbli, N.A.Cəfərov, M.O.Əliyev, 
A.S.Mustafayev, L.Ə.Şiriyeva, 
S.C.İmamquliyev, A.H.Nəhmətov və b. 
ilə birlikdə eksperimental mutagenez və 
polipldoidiya metodlarından geniş 
istifadə etməklə yemlik tutun triploid 
Əhməd:tut, Vaqif-tut, Vətən-tut, 
Qaragöz-tut, Dövlət-tut, Dostluq-tut və 
tetraploid Məhsullu-tut, Xəzər-tut və 
Kol-tut sortlarını eləcə də meyvəlik 
triploid Turşməzə-tut, tetraploid 
Azərbaycan-tut, Bakı-tut, Sumqaytt-tut, 
Abşeron-tut və Dadlı-tut sortlarını 
yaratmış və istehsalatda tətbiq üçün 
tövsiyə etmişdir. İ.K.Abdullayev 
seleksiyanın klassik və genetik 
metodlarından yaradıcılığında istifadə 
etməklə öz əməkdaşları ilə birlikdə 
həmçinin üzümün Şərabı, Faraşı, Aynuri, 
Kamalə, Məlahəti, Fikrəti və Ətirli 
sortlarını, bağ çiyələyinin Abşeron, Bakı 
və s. sortlarını, eləcə də qara qarağatın 
xeyli qiymətli formalarını yaratmış və 
Dövlət sortsınağına təqdim etmişdir. 

1.K.Abdullayev tutun 

autopoliploidiyası və allopoliploidiyası 
üzrə alınmış nəticələri və eləcə də 
təbiətdə olan spontan poliploid 


formaların və sortların varlığını nəzərə 
alaraq tutun poliploidiya sırasını özündə 
əks etdirən cədvəl tərtib etmiş və 
çatışmayan formaların alınmasının 
nəzəri əsaslarını hazırlamışdır. O,dünya 
miqyasında ilk dəfə N.A.Cəfərovla 
birlikdə sərbəst tozlanma və eləcə də 
istiqamətli hibridləşdirmə yolu ilə 22 
ploidli Xar-tut sortunun toxum nəslini 


almış və həmin formaları 
hibridləşdirməyə daxil etməklə 
poliploidiya sırasının çatışmayan 


formalarının (manqalarının) alınmasını 
təmin etmişdir. Onun rəhbərliyi və 
iştirakı ilə tutun poliploidiya sırasının 
28,42,56,70,84,98,112,168,182,238 və 
308 xromosomlu formaları alınmışdır. 
. Bütün bu tədqiqatlar 
1.K.Abdullayevə  «Irsi dəyişgənlikdə 
poliploid sıralar qanunu və poliploidiya 
nəzəriyyəsi? ni hazırlayıb elmi 
ictimaiyyətin mühakimə-sinə verməyə 
imkan vermişdir. 


LK.Abdullayevin Respublikamızda 

eksperimental mutagenez və poliploidiya 
üzrə aparılmış tədqiqatların yekunlarına 
həsr edilmiş «Poliploidiya bitkilərin 
seleksiyasında və təkamülündə” 
mövzusunda SSRI EA-nın Rəyasət 
heyyətinin 29 iyul 1971-ci il tarixli 
iclasında etdiyi məruzə çox böyük 
maraqla qarşılanmışdır. SSRI EA-nın 
vitse-prezidenti A.N.Belozerski, 
akdemiklər A.A.Bayev, N.LDubinin, 
B.Z.Astaurov və b. öz çıxışlarında 
respublika alimlərinin tədqiqatlarının 
nəzəri, metodiki və praktiki nəticələrini 
yüksək qiymətləndirmişlər. 
ILK.Abdullayev elmi nailiyyətlərin 
təbliğinə də müstəsna əhəmiyyət vermiş 
və tutun, üzümün, bağ çiyələyinin, qara 
qarağatın genetikasına, seleksiyasına, 
aqrotexnikasına, biokimyasına, 
anatomiyasına, sitologiyasına və s. həsr 
edilmiş 300-ə qədər elmi əsər yazmışdır. 


R. Hüseynov adına Azərbaycan 
ET 

İpəkçilik İnstitutunun 
elmi işçisi, 

b.e.n., dosent Əlövsət Sadıxov 


aparıcı 


